



XOĠHLIJET

F'dawn il-ġimgħat qed nagħmlu xogħol ta' rinovazzjoni u tisbiħ fis-Sala Parrokkjali fi Triq Xandriku hekk li tkun aktar adattata għall-attivitajiet li nistgħu norganizzaw ġewwa fiha matul is-sena. Bil-mod il-mod ser nattrozzaw aħjar il-kċina u nkomplu nieħdu ħsieb il-ġnien li hu magħqud magħha.

F'dawn il-jiem sar xogħol ta' tiswijiet u manutenzjoni fit-toilets tal-knisja parrokkjali tagħna, sabiex tiġi indirizzata l-problema tat-tixrib fil-ħitan ta' barra u ta' ġewwa.

F'dawn il-jiem li għaddew irrangajna s-sistema tal-aircondition tal-kappella ta' Santa Tereża ħdejn iċ-Ċimiterju l-antik, hekk li għandu s-saħħa jlaħhaq mal-kappella kollha speċjalment meta tkun mimlija bin-nies. Issa żgur li s-sħana ma taqtgħalniex qalbna u nibqgħu niġabru numerużi għall-quddies ta' kull nhar ta' Hadd fis-7.30am u ngħixuha bl-aħjar mod halli ma nitilfu xejn mill-qawwa li tista' tagħtina għall-ħajja tagħna ta' kuljum.

ESPERJENZI

Il-Hadd wara t-talba tal-Angelus fi Pjazza San Pietru Clyde u Saviour flimkien mal-grupp tal-abbatini Għawdxin iltaqgħu mal-Papa Frangisku li wara li sellmilhom personalment talab fuqhom il-barka ta' Alla. Jalla l-ferħ ta' din il-grazzja speċjali li kellhom huma jwassluha lil shabhom l-abbatini u jkomplu jhegħgħuom biex jaqdu fil-liturġija tal-Knisja u jfittxu kontinwament dak li Alla jrid minnhom għaž-żmien ta' issa u għall-futur.

Nhar il-Ħamis 22 t'Awwissu ser tiġi organizzata attività sajjija għall-abbatini tal-parroċċa tagħna. U f'din l-okkażjoni Clyde u Saviour ser jirrakkuntawhom l-esperjenza tagħhom f'Ruma u ser jagħtuhom tifikira ċkejna li ġabulhom minn Ruma. Nitolbu sabiex jirnexxilna nibqgħu noffru esperjenzi sbieħ bħal dawn liż-żgħażaġh u t-tfal tagħna halli jiskopru s-sbuħija tal-ħajja Nisranija fil-Knisja u l-grazzja tas-sejħa li Alla qed jagħmel lil kull wieħed minna.



Il-kors għall-għarajjes fil-parroċċa tagħna jsir nhar ta' Sibt filgħaxija kull ġimagħtejn.

Dun Krystof

AVVIŻI:

Nhar **I-Erbgħa 21 t'Awwissu** fil-Knisja Bażilika se ssir **laqgħa oħra ta' talb fuq l-ispiritwalità ta' Dun Mikiel Attard**. Il-laqgħa se titmexxa mill-Kan. D. Reuben Micallef u fiha s-Sur Daniel Borg minn Ta' Sannat ser ikellimna fuq l-esperjenza u l-konnoxxenza tiegħu ta' Dun Mikiel. Tibda fis-6.15pm. Kulhadd huwa mistieden. Tkun imxandra wkoll diretta fuq *Mnarjalive*.

Nhar **il-Ħamis 22 t'Awwissu** se ssir **quddies fil-beraħ** fi Triq it-Tramuntana. Tkun quddiem il-Madonna tal-Midalja Mirakoluża u tibda fit-8.00pm, fl-okkażjoni tal-festa ta' Marija Reġina. Waqt il-quddies tingabar il-ferta. Tingħata tifikira tal-okkażjoni.

Nhar **is-Sibt 24 t'Awwissu** se ssir **il-festa tal-kappella ta' Kemmuna**. Trasport minn Għawdex fil-5.30pm. Ibbukkjaw fuq 99847099. Tintalab donazzjoni ta' €8.

Nhar **it-Tnejn 26 t'Awwissu** ċ-Ċentru taż-Żgħażaġh ser jorganizza **FLOW#8** (water games) għall-istudenti kollha li kienu Form 1 u Form 2 fis-sena skolastika li għaddiet. L-attività tibda fil-5.30pm u tispicċa għat-8.00pm. Importanti li jiġu bil-malja minn taht u b'tibdila żejda. Se jkun hemm snacks u drinks b'xejn għal kull min jattendi.

Ħin tal-Quddies

Ħdud u Festi: 5.30am; 6.30am; 8.30am; 9.45am; 11.00am; 5.00pm; 7.00pm

Mit-Tnejn sas-Sibt: 5.30am; 6.15am; 7.00am; 5.00pm; 7.00pm

KNISJA TAL-QALB TA' ĠESÙ: matul il-ġimgħa: 7.45am; 9.00am; 11.00am

il-Hadd: 7.00am

KAPPELLA TAS-SORIJET: matul il-ġimgħa: 6.30am **il-Hadd:** 6.15am; 10.15am

(bl-Ingliż)

KAPPELLA SANTA TEREZA TA' KALKUTTA: il-Hadd: 7.30am